

Hudaýa doga arkaly ýakynlaş (II bölüm)

Bu ýumuşlar www.jw.org/tk saýtyndaky «Mukaddes Ýazgylar näme öwredýär?» kitabynyň 17-nji babyna esaslanýar.

MAKSADY: Nämä ynanýandygyňy we näme üçin ynanýandygyňy barlamak; Mukaddes Ýazgylaryň näme öwredýändigini bilmek we ynanýan zatlaryňy adamlara düşündirmek.



NÄDIP DOGA ETMELI?

1 YNANÝAN ZATLARYŇ BARADA GÖZLEG GEÇIR

Bu barada adamlar näme diýýär?

Sen nämä ynanýarsyň?

Näme üçin ynanýarsyň?

Ýehowa Hudaýa ogly Isa Mesih arkaly doga etmeli. Biz Hudaýyň islegine laýyk gelýän her bir zat barada doga edip bilýäris.

(«Mukaddes Ýazgylar öwredýär» kitabynyň 17-nji babynyň 9–12-nji abzaslaryna seret).

Matta 6:9; Ýahýa 14:6-njy aýatlary oka.

Bu aýatlar diňe Ýehowa doga etmelidigimizi, ony hem Isa Mesih arkaly etmelidigimizi nädip görkezýär?

1 Ýahýa 5:14-i oka.

Doga edenimizde «Hudaýyň islegine görä» näme diläp bileris? Mysal getir (Jogaby: Matta 6:9–13; Koloslylar 4:12; Ýakup 1:5-nji aýatlara seret).



Ýokary wezipeli adamlardan tapawutlylykda, Ýehowa özi bilen gepleşmek üçin öňünden ýazylmagy talap etmeyär. Biz oňa islendik wagty dogada ýüzlenip bilýäris

Biz dyngysyz we ýürekden doga etmeli.

(«Mukaddes Ýazgylar öwredýär» kitabynyň 17-nji babynyň 13—15-nji abzaslaryna seret).

Matta 26:41; 1 Selanikliler 5:17-nji aýatlary oka.

Bu aýatlar Ýehowanyň dogamyzyň dowamlylygyna çäk goýmaýandygyny we islendik wagty oňa dogada ýüzlenip bilýändigimizi nädip görkezýär?

1 Ýyl ýazgylary 16:36; 1 Korinfliler 14:16-njy aýatlary oka.

Edýän dogalarymyzyň ahyrynda näme diýmeli?

Şu hepde *sen* nämeler barada doga edip bilersiň?

3

YNANYÁN ZATLARYŇY DÜŞÜNDIR

KIMDIR BIRI ŞEÝLE DIÝSE:

Öwlüjäleriň adyny tutup doga etseňem bolýar.

ŞEÝLE DIÝIP BILERSIŇ:

Köp dinler şeýle öwredýär. Ýöne men başgaça pikir edýärim. Sebäbi...

Oňa haýsy aýady okap berersiň?

Adamyň garaýşyny göz önünde tutup, şol aýady nädip düşündirersiň?

KIMDIR BIRI ŞEÝLE DIÝSE:

Özüňe gerek zatlar barada doga etmek nädogry.

ŞEÝLE DIÝIP BILERSIŇ:

Dogrudanam, käbir adamlar şeýle pikir edýär. Ýöne Mukaddes Ýazgylarda munuň beýle däldigi aýdylýar. Sebäbi...

Oňa haýsy aýady okap berersiň?

Adamyň garaýşyny göz önünde tutup, şol aýady nädip düşündirersiň?
